

1311  
22/11/19

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പൊതു വിദ്യാഭ്യാസ വകുപ്പ് - ഹയർ സെക്കണ്ടറി വിദ്യാഭ്യാസം - എയ്ഡഡ്- അദ്ധ്യാപക നിയമനം-ബൈടാൻസ്റ്റർ- സെലക്ഷൻ കമ്മിറ്റി- ഭേദഗതി - ഉത്തരവ് പുറപ്പെടുവിക്കുന്നു.

പൊതുവിദ്യാഭ്യാസ (റ്റി) വകുപ്പ്

സ.ഉ.(സാധാ) നം.247/2019/പൊ.വി.വ തീയതി,തിരുവനന്തപുരം, 21/01/2019

പരാമർശം:- 1 04/07/2014ലെ (കൈ) നം.123/2014/പൊ.വി.വ. നമ്പർ സർക്കാർ ഉത്തരവ്.

2 03/02/2016ലെ (കൈ) നം.35/2016/പൊ.വി.വ. നമ്പർ സർക്കാർ ഉത്തരവ്.

3 21/08/2017ലെ (കൈ) നം.106/2017/പൊ.വി.വ. നമ്പർ സർക്കാർ ഉത്തരവ്.

4 28/10/2017ലെ(സാധാ) നം.3999/2017/പൊ.വി.വ. നമ്പർ സർക്കാർ ഉത്തരവ്.

5 31.01.2018ലെ (സാധാ ) നം.490/2018/പൊ.വി.വ. നമ്പർ സർക്കാർ ഉത്തരവ്.

ഉത്തരവ്

പരാമർശം (1) മുതൽ (5) വരെ സർക്കാർ ഉത്തരവുകളിൽ എയ്ഡഡ് ഹയർ സെക്കണ്ടറി സ്കൂളുകളിലെ അദ്ധ്യാപക നിയമനവുമായി ബന്ധപ്പെട്ട സെലക്ഷൻ കമ്മിറ്റി രൂപീകരണവും പ്രവർത്തനവും സംബന്ധിച്ച് വിവിധ നിർദ്ദേശങ്ങൾ സർക്കാർ പുറപ്പെടുവിച്ചിരുന്നു. ഹയർ സെക്കണ്ടറി വിഭാഗത്തിൽ ആകെ എച്ച്.എസ്.എസ്.റ്റി. (ജൂനിയർ) തസ്തികകളുടെ 25% പ്രസ്തുത വിദ്യാഭ്യാസ ഏജൻസിയുടെ നിയന്ത്രണത്തിലുള്ള സ്കൂളുകളിലെ യോഗ്യരായ എച്ച്.എസ്.റ്റി.-മാരിൽ നിന്നും എച്ച്.എസ്.റ്റി.-മാർ ലഭ്യമല്ലെങ്കിൽ അതേ വിദ്യാഭ്യാസ ഏജൻസിയുടെ നിയന്ത്രണത്തിലുള്ള സ്കൂളുകളിലെ യോഗ്യരായ യു.പി.എസ്.റ്റി./ എൽ.പി.എസ്.റ്റി.-മാരിൽ നിന്നും ബാക്കി 75% നേരിട്ടുള്ള നിയമനം വഴിയുമാണ് നടത്തേണ്ടത്. സീനിയോറിറ്റിയുടെയും സൂപ്പർവിലിറ്റിയുടെയും അടിസ്ഥാനത്തിലാണ് ഇത്തരം ബൈടാൻസ്റ്റർ നിയമനങ്ങൾ നടത്തേണ്ടത്. ഹയർ സെക്കണ്ടറി വിഭാഗത്തിൽ എച്ച്.എസ്.എസ്.റ്റി. തസ്തികകളിലെ ഒഴിവുകളിൽ പ്രസ്തുത മാനേജ്മെന്റിലെ അതാതു വിഷയങ്ങളിലെ എച്ച്.എസ്.എസ്.റ്റി.(ജൂനിയർ)

മാരിൽ നിന്നും ബൈട്രാൻസ്ഫർ വഴിയാണ് നികത്തേണ്ടത്. എന്നാൽ എച്ച്.എസ്.എസ്.റ്റി.(ജൂനിയർ) അധ്യാപകർ ഇല്ലാത്തപക്ഷം പ്രസ്തുത ഒഴിവുകൾ 1:3 എന്ന അനുപാതത്തിൽ വിഭജിച്ച് പ്രസ്തുത വിദ്യാഭ്യാസ ഏജൻസിയുടെ നിയന്ത്രണത്തിലുള്ള സ്കൂളുകളിലെ യോഗ്യരായ എച്ച്.എസ്.റ്റി./യു.പി.എസ്.റ്റി./എൽ.പി.എസ്.റ്റി.-മാരിൽ നിന്നും ബൈട്രാൻസ്ഫർ വഴിയും നേരിട്ടുള്ള നിയമനം വഴിയും നിയമിക്കാം. സീനിയോറിറ്റിയുടെയും മെറിറ്റിന്റെയും അടിസ്ഥാനത്തിൽ തയ്യാറാക്കുന്ന യോഗ്യരായ അധ്യാപകരുടെ ലിസ്റ്റിൽ നിന്നാണ് ഇത്തരം ബൈട്രാൻസ്ഫർ നിയമനം നടത്തേണ്ടത്. കേരള വിദ്യാഭ്യാസ ചട്ടം, അദ്ധ്യായം 32, റൂൾ 5 പ്രകാരം അധ്യാപക തസ്തികകളിലുള്ള നിയമനങ്ങൾ എല്ലാം തന്നെ സർക്കാർ പ്രതിനിധി ഉൾപ്പെടുന്ന സെലക്ഷൻ കമ്മിറ്റിയുടെ ശുപാർശ പ്രകാരമാണ് നടത്തേണ്ടത്. സീനിയോറിറ്റി മറികടന്ന് comparative assessment of merit പരിശോധിക്കേണ്ടതില്ലെന്ന് വൽസലകുമാരി ദേവി Vs. ഡയറക്ടർ, ഹയർസെക്കണ്ടറി എഡ്യൂക്കേഷൻ 2007(4) KLT 494 (S) എന്ന കേസിൽ സുപ്രീംകോടതി വ്യക്തമാക്കിയിട്ടുണ്ട്. അതായത് സർക്കാർ പ്രതിനിധി അടങ്ങിയ സെലക്ഷൻ കമ്മിറ്റിയുടെ ശുപാർശയില്ലെങ്കിലും യോഗ്യരായ സീനിയർ അധ്യാപകരെ മാത്രമേ എച്ച്.എസ്.എസ്.റ്റി തസ്തികയിലേയ്ക്കും എച്ച്.എസ്.എസ്.റ്റി. (ജൂനിയർ) തസ്തികയിലേയ്ക്കും എയ്ഡഡ് ഹയർസെക്കണ്ടറി സ്കൂൾ മാനേജർമാർക്ക് ചട്ടപ്രകാരം ബൈട്രാൻസ്ഫർ വഴി നിയമിക്കാനാകൂ.

**HSS REPORTER**

2) കെ.ഇ.ആർ. അദ്ധ്യായം 32, റൂൾ 5 പ്രകാരം എയ്ഡഡ് സ്കൂളുകളിലെ വിവിധ കാറ്റഗറികളിലെ നിയമനാധികാരി മാനേജരാണ്. സ്കൂൾ മാനേജരോ അദ്ദേഹത്തിന്റെ പ്രതിനിധിയോ ചെയർമാനായും സ്കൂൾ പ്രിൻസിപ്പലും ഹയർസെക്കണ്ടറി ഡയറക്ടർ ഒരോ വർഷത്തേയ്ക്കുമായി തയ്യാറാക്കുന്ന ഡെപ്യൂട്ടി കളക്ടർ / ഡെപ്യൂട്ടി സെക്രട്ടറി റാങ്കിൽ കുറയാത്ത ഉദ്യോഗസ്ഥരുടെ പാനലിൽ നിന്നും മാനേജർ തെരഞ്ഞെടുക്കുന്ന സർക്കാർ പ്രതിനിധിയുമടങ്ങുന്ന സെലക്ഷൻ കമ്മിറ്റിയുടെ ശുപാർശ പ്രകാരമാണ് ഹയർസെക്കണ്ടറി സ്കൂളുകളിലെ അധ്യാപക തസ്തികകളിലേയ്ക്കുള്ള നിയമനങ്ങൾ നടത്തേണ്ടത്. സെലക്ഷൻ കമ്മിറ്റികൾ യഥാസമയം കൂടുന്നതിന് കാലതാമസം നേരിടുന്നതായും ഇത് നിയമ പ്രകാരം അർഹതപ്പെട്ട ബൈട്രാൻസ്ഫർ അധ്യാപക നിയമനത്തെയും അതുവഴി അധ്യാപകരുടെ ആനുകൂല്യങ്ങളെ ബാധിക്കുന്നതായും സർക്കാരിന്റെ ശ്രദ്ധയിൽ പെട്ടിട്ടുണ്ട്.

3)സർക്കാർ ഇക്കാര്യം വിശദമായി പരിശോധിച്ചു. ഒരു വിദ്യാഭ്യാസ ഏജൻസിയുടെ നിയന്ത്രണത്തിൽ ഉള്ള എയ്ഡഡ് ഹയർ സെക്കണ്ടറി സ്കൂളുകളിൽ ഉണ്ടാകുന്ന എച്ച്.എസ്.എസ്.റ്റി. (ജൂനിയർ), എച്ച്.എസ്.എസ്.റ്റി

തസ്തികകളിലെ എല്ലാ ഒഴിവുകളും കേരള വിദ്യാഭ്യാസ ചട്ടം, അദ്ധ്യായം 32, റൂൾ 4 അനുസരിച്ച് ബൈട്രാൻസ്ഫർ വഴി നിയമനം നടത്തുന്ന സാഹചര്യങ്ങളിൽ മാത്രം അത്തരം നിയമനങ്ങൾ നടത്തുന്നതിന് സർക്കാർ പ്രതിനിധിയടങ്ങിയ സെലക്ഷൻ കമ്മിറ്റിയോ അത്തരം കമ്മിറ്റിയുടെ ശുപാർശയോ ആവശ്യമില്ലെന്ന് ഇതിനാൽ ഉത്തരവാകുന്നു. എന്നാൽ ഇത്തരം നിയമനങ്ങൾ ചട്ടപ്രകാരമാണ് നടത്തുന്നതെന്ന് സ്കൂൾ മാനേജർമാർ ഉറപ്പുവരുത്തേണ്ടതാണ്.

4) ഇത് സംബന്ധിച്ച് ചട്ടങ്ങളിൽ ആവശ്യമായ ഭേദഗതി വരുത്തുന്നതിനായി ഹയർസെക്കണ്ടറി ഡയറക്ടർ പ്രത്യേകം പ്രൊപ്പോസൽ സമർപ്പിക്കേണ്ടതാണ്.

5) മേൽ ഭേദഗതികളോടെ പരാമർശത്തിലെ സർക്കാർ ഉത്തരവുകൾ നിലനിൽക്കുന്നതാണ്.

**HSS REPORTER**

(ഗവർണ്ണറുടെ ഉത്തരവിൻ പ്രകാരം)

എച്ച്.നജീബ്

ജോയിന്റ് സെക്രട്ടറി

ഡയറക്ടർ, ഹയർസെക്കണ്ടറി വിദ്യാഭ്യാസം, തിരുവനന്തപുരം


മേഖല ഉപമേധാവി, ഹയർസെക്കണ്ടറി വിദ്യാഭ്യാസം, തിരുവനന്തപുരം/ചെങ്ങന്നൂർ/കോട്ടയം/എറണാകുളം/മലപ്പുറം/കോഴിക്കോട്/കണ്ണൂർ.

പൊതു വിദ്യാഭ്യാസ (എസ്.സി) വകുപ്പ് (സെലക്ഷൻ കമ്മിറ്റി സംബന്ധിച്ച് പുറപ്പെടുവിച്ച സർക്കാർ ഉത്തരവുകളിലെ നിർദ്ദേശങ്ങൾ ഉൾപ്പെടുത്തി വിശേഷാൽ ചട്ടങ്ങളിൽ ഭേദഗതി വരുത്തുന്നതിനായി) പ്രിൻസിപ്പൽ അക്കൗണ്ടന്റ് ജനറൽ (എ&ഇ) ആഡിറ്റ്, കേരളം, തിരുവനന്തപുരം.

ജീവര പൊതുജനസമ്പർക്ക വകുപ്പ് (വെബ് & ന്യൂ മീഡിയ)/(പ്രസിദ്ധീകരണത്തിനായി )

കരുതൽ ഫയൽ/ ഓഫീസ് കോപ്പി

ഉത്തരവിൻ പ്രകാരം

  
സെക്ഷൻ ഓഫീസർ